



इतर मागास बहुजन कल्याण विभागाच्या सहायक संचालक,  
बीड या पदावर प्रतिनियुक्तीने नियुक्ती व पदस्थापना  
श्री. दत्तात्रय भै. क्षीरसागर, तंत्र अधिकारी

महाराष्ट्र शासन  
इतर मागास बहुजन कल्याण विभाग  
शासन निर्णय क्र. आस्थाप्र २०२४ / प्र. क्र. १०६/ आस्था २  
मंत्रालय विस्तार, पहिला मजला,  
मंत्रालय, मुंबई ३२  
दिनांक:- १४ ऑक्टोबर, २०२४

- संदर्भ: १) शासन निर्णय, सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. १३७ / कार्या.१२, दि. १७ डिसेंबर, २०१६  
२) शासन निर्णय, सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. ५१० / कार्या.१२, दि. १६ फेब्रुवारी, २०१८  
३) शासन निर्णय, इतर मागास बहुजन कल्याण विभाग क्र. आस्थाप्र - २०१७ / प्र. क्र. ०८ / आस्थापना - २, दि. १४ जानेवारी, २०२१ आणि दि. २२ मार्च, २०२२  
४) कृषी व पदुम विभाग पत्र क्र. आकृवि १४२४ / प्र. क्र. १८९ / १५ए, दि. ९.१०.२०२४

#### शासन निर्णय:-

सामान्य प्रशासन विभागाच्या दि. ०९ मार्च, २०१७ च्या अधिसूचनेन्वये सामाजिक न्याय व विशेष साहाय्य विभागातून इतर मागास बहुजन कल्याण या नवीन विभागाची निर्मिती करण्यात आली. सदर नवनिर्मित विभागाच्या क्षेत्रीय कार्यालयांसाठी संचालक, इतर मागास बहुजन कल्याण संचालनालयाच्या आस्थापनेवर ८२१ पदांच्या सुधारित आकृतीबंधास शासनाच्या उच्चस्तरीय समितीच्या मान्यतेने संदर्भ क्र. ३ येथील शासन निर्णयान्वये मंजुरी देण्यात आली आहे. विभागाच्या क्षेत्रीय कार्यालयातील उक्त मान्य संवर्गनिहाय मंजूर पदांवर पदभरतीच्या अनुषंगाने सेवाभरती नियम तयार करणे, तदनंतर पदभरतीसाठी जाहिरात देऊन महाराष्ट्र लोकसेवा आयोग व विभागातील निवड समितीमार्फत भरती प्रक्रिया राबविणे यासाठी काही कालावधी लागणार असल्याने नियमानुसार नियमित पदभरती होईपर्यंतच्या कालावधीत समकक्ष वेतनश्रेणीतील पदांवर इच्छुकता मागवून प्रतिनियुक्तीने नियुक्ती करण्याबाबतची कार्यवाही या विभागामध्ये सुरू आहे.

२. त्यानुसार संदर्भाधीन क्रमांक ४ येथील पत्रान्वये श्री. दत्तात्रय भै. क्षीरसागर, तंत्र अधिकारी यांना या विभागाच्या क्षेत्रीय कार्यालयामध्ये प्रतिनियुक्तीने नियुक्ती देण्यास कृषी व पदुम विभागाची सहमती आणि ना-हरकत प्राप्त झाली आहे.

३. शासन निर्णय, सामान्य प्रशासन विभाग, संदर्भ क्रमांक १ व २ अन्वये राज्य शासकीय कर्मचाऱ्यांच्या प्रतिनियुक्तीने नियुक्तीबाबत मार्गदर्शक सूचना निर्गमित करण्यात आल्या आहेत. सदर

सूचनांच्या अधीन राहून श्री. दत्तात्रय भै. क्षीरसागर, तंत्र अधिकारी, उपविभागीय कृषी अधिकारी यांचे कार्यालय, नागभीड, जिल्हा चंद्रपूर यांची इतर मागास बहुजन कल्याण विभागाच्या बीड येथील सहायक संचालकांच्या कार्यालयात सहायक संचालक या रिक्त पदावर पुढील अटी / शर्तीच्या अधीन राहून प्रतिनियुक्तीने नियुक्ती करण्यास मान्यता देण्यात येत आहे:-

- १) श्री. दत्तात्रय भै. क्षीरसागर, तंत्र अधिकारी यांची उक्त प्रतिनियुक्ती ते ज्या दिवशी सदर पदावर रुजू होतील त्या दिवसापासून प्रथमतः तीन वर्षांच्या कालावधीसाठी, सदर पदावर नियमित कर्मचारी उपलब्ध होईपर्यंत किंवा शासनाच्या पुढील आदेशापर्यंत यापैकी जे प्रथम घडेल तोपर्यंत असेल.
  - २) त्यांच्या प्रतिनियुक्तीच्या कालावधीत आवश्यकतेनुसार कृषी व पदुम विभागाच्या सहमतीने वाढ करता येईल.
  - ३) जर त्यांची सेवा लोकसेवेच्या हिताच्या दृष्टीने शासनास आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना त्यांच्या मूळ कार्यालयाकडे परत पाठविण्याचा अधिकार शासनास राहील.
  - ४) त्यांची सेवा प्रतिनियुक्तीच्या कार्यालयास आवश्यक वाटली नाही तर त्यांच्या सेवा मूळ विभागास परत करण्याची मुभा प्रतिनियुक्तीच्या कार्यालयास राहील.
  - ५) त्यांनी जर आपल्या मूळ विभागाकडे परत जाण्याचा उद्देश आहे, अशी किमान ३ महिन्यांची लेखी पूर्व सूचना सक्षम प्राधिकार्यास / शासनास दिली तर त्यांना आपल्या मूळ विभागाकडे परत येण्याची मुभा राहील.
  - ६) त्यांना उपरोक्त प्रतिनियुक्तीच्या कालावधीत प्रतिनियुक्ती भत्ता अनुज्ञेय असणार नाही.
  - ७) प्रतिनियुक्तीच्या कालावधीत त्यांना अनुज्ञेय असलेल्या रजा, गट विमा योजना, वैद्यकीय सवलत, रजा प्रवास सवलत इत्यादी सेवाविषयक बाबींच्या संदर्भात त्यांना त्यांच्या मूळ विभागातील सेवाविषयक नियम लागू असतील.
३. श्री. दत्तात्रय भै. क्षीरसागर यांची प्रतिनियुक्तीने नियुक्ती सामान्य प्रशासन विभाग, संदर्भ क्रमांक १ व २ येथील शासन निर्णय तसेच महाराष्ट्र नागरी सेवा ( पदग्रहण अवधी, स्वीयेतर सेवा आणि निलंबन, बडतर्फी, सेवेतून काढून टाकणे) नियम, १९८१ च्या नियम ४०, परिशिष्ट २ मध्ये विहित केलेल्या प्रतिनियुक्तीच्या अटी व शर्तीच्या अधीन राहून करण्यात येत आहे.
४. श्री. दत्तात्रय भै. क्षीरसागर, तंत्र अधिकारी यांनी प्रतिनियुक्तीचे प्रस्तुत आदेश प्राप्त झाल्यावर तात्काळ प्रतिनियुक्तीच्या कार्यालयात रुजू व्हावे. त्यासाठी त्यांना पदग्रहण अवधी, प्रवास खर्च इत्यादी अनुज्ञेय असणार नाही.
५. श्री. दत्तात्रय भै. क्षीरसागर, तंत्र अधिकारी यांच्या प्रतिनियुक्तीच्या कालावधीतील देय असलेल्या वेतनाबाबतचे आदेश आवश्यकतेनुसार वित्त विभागाच्या सहमतीने स्वतंत्रपणे निर्गमित करण्यात येतील.
६. हा शासन निर्णय कृषी व पदुम विभागाने दिलेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१०१४२०३८१८३३३४ असा आहे. सदर शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

( दिनेश चव्हाण )

उप सचिव, महाराष्ट्र शासन

प्रति,

श्री. दत्तात्रय भै. क्षीरसागर, तंत्र अधिकारी, उपविभागीय कृषी अधिकारी यांचे कार्यालय,  
नागभीड, जिल्हा चंद्रपूर

प्रत,

१. संचालक, इतर मागास बहुजन कल्याण संचालनालय, पुणे.
२. प्रादेशिक उपसंचालक, इतर मागास बहुजन कल्याण (प्रादेशिक) विभाग, छ. संभाजी नगर
३. आयुक्त (कृषी), कृषी आयुक्तालय, महाराष्ट्र राज्य, पुणे
४. आयुक्त (सामाजिक न्याय), समाज कल्याण आयुक्तालय, महाराष्ट्र राज्य, पुणे
५. उप सचिव, सामान्य प्रशासन विभाग, मंत्रालय, मुंबई
६. अवर सचिव, कृषी व पदुम विभाग, (१५ ए), मंत्रालय, मुंबई
७. महालेखापाल, (लेखा व अनुज्ञेयता / लेखा परीक्षा)- १/२, महाराष्ट्र राज्य, मुंबई / नागपूर
८. जिल्हा कोषागार अधिकारी, बीड/ चंद्रपूर.
९. सहायक संचालक, इतर मागास बहुजन कल्याण विभाग, जिल्हा बीड
१०. मा. मंत्री (इ.मा.ब.क.) यांचे स्वीय सहायक, मंत्रालय, मुंबई
११. प्रधान सचिव (इ.मा.ब.क.) यांचे स्वीय सहायक, मंत्रालय, मुंबई
१२. उपविभागीय कृषी अधिकारी यांचे कार्यालय, नागभीड, जिल्हा चंद्रपूर
१३. निवडनस्ती.